

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

بِسْمِ اللّٰهِ الرَّحْمٰنِ الرَّحِیْمِ

مقصد تحریر

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ [البقرة]

ترجمہ: اے لوگو! کھاؤ زمین کی چیزوں میں سے حلال پاکیزہ اور پیرو نہ کرو شیطان کی بیشک وہ تمہارا دشمن ہے صریح۔

[ترجمہ از معارف القرآن، مولانا مفتی محمد شفیع رحمہ اللہ]

قرآن کریم نے انسان کو مختلف ناموں سے مخاطب کیا ہے، بعض مقامات پر اے لوگو، بعض جگہ اے ایمان والو، پھر ان دونوں قسم کے خطابوں میں کبھی خاص کسی قوم سے خطاب ہے، کبھی جمیع انسانیت سے اور کبھی خاص گروہ کو مخاطب کر کے پوری انسانیت سے، اسی وجہ سے علماء امت نے صدیوں کی محنت کے نتیجے میں قرآنی اسالیب کے لیے قوانین و اصول وضع کئے، جن کو سمجھنا بہت ضروری ہے، تاکہ لوگ ان اصولوں کی مدد سے قرآن کی تعلیمات کو صحیح طریقے سے سمجھ سکیں اور گمراہی سے بچ سکیں۔

مندرجہ بالا آیت کو موضوع بحث بنانے کی بنیادی وجہ یہ ہے کہ ایک سفر کے دوران مختلف اسلامی ممالک کے ان ذمہ دار افراد سے ملاقات ہوئی جو حلال فوڈ کے شعبے سے تعلق رکھتے تھے اور وہ اس آیت میں عربی زبان کے ظاہری الفاظ: "یا ایھا الناس" یعنی اے لوگو! کو بنیاد بنا کر حلال و حرام کے متعلق غیر مسلموں کی شہادت کا جواز تلاش کر رہے تھے، جو بحیثیت مسلمان میرے لئے بہت تعجب کی بات تھی۔

ان کا دعویٰ اور طریقہ استدلال

دعویٰ یہ تھا کہ آیت میں چونکہ پوری انسانیت سے خطاب ہے، یعنی:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

اے لوگو! کھاؤ زمین کی چیزوں میں سے حلال پاکیزہ! اور پیرو نہ کرو شیطان کی! بیشک وہ تمہارا دشمن ہے صریحاً“

لہذا غیر مسلم بھی حلال و حرام میں مخاطب ہوئے اور جب وہ مخاطب ہیں تو یہ کہنا کہ حلال و حرام کا شعبہ صرف مسلمان ہی چلا سکتے ہیں، صحیح نہ ہوگا، بلکہ غیر مسلم بھی اس شعبے کو چلا سکتے ہیں۔

اگرچہ مذکورہ عربی الفاظ میں مسلم و غیر مسلم سب داخل ہیں، لیکن اس کی یہ تشریح کرنا کہ اس سے کفار کو حلال کے حوالے سے شہادت دینے کا جواز بھی حاصل ہو جائے، درست نہیں، کیونکہ قرآن و سنت کی وہی تشریح معتبر ہوگی جو قرآن و سنت کے اصولوں کے مطابق ہوگی۔

الحمد للہ! زندگی کے کم و بیش بیس سال علوم وحی کو پڑھنے پڑھانے، سمجھنے سمجھانے میں گزرے ہیں اور شعبہ حلال و حرام سے دس سال سے وابستہ ہوں، پاکستان میں حلال فوڈ کے حوالے سے پہلا تربیت یافتہ آڈیٹر ہونے کا اعزاز رکھتے ہوئے اور پاکستان میں سب سے پہلے حلال سرٹیفیکیشن کی بنیاد رکھنے والی ٹیم کا حصہ ہوتے ہوئے، اس بات کو میں نے بہت سنجیدگی سے لیا، اور اسی وقت یہ فیصلہ کر لیا کہ اس آیت کی تحقیق مفسرین قرآن سے معلوم کر کے لوگوں تک پہنچاؤں گا تاکہ ہم سب اس آیت کا صحیح مفہوم سمجھ کر صحیح طریقے سے عمل کر سکیں۔ اللہ تعالیٰ حق بات سمجھنے، لکھنے اور اس پر عمل کرنے کی توفیق عطا فرمائے۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

متعلقہ مفید معلومات

اس قرآنی پیغام کو سمجھنے کے لئے سب سے پہلے ہمیں مندرجہ ذیل معلومات جمع کرنا ضروری ہے:

1. اے لوگو! کا خطاب قرآن کریم میں کتنی بار آیا اور اس کے مقاصد کیا ہیں؟
2. اس آیت کا شان نزول کیا ہے؟
3. اس آیت کا خطاب عام ہے یا خاص؟
4. اس آیت میں کن امور سے متعلق احکامات نازل ہوئے؟
5. یہ دعویٰ کہ غیر مسلم حلال و حرام کے شعبے میں شہادت کا اہل ہے، اس آیت سے ثابت ہوتا ہے یا نہیں؟
6. حلال و حرام کے شعبے میں شریعت غیر مسلم کو کیا اور کس حد تک اختیار دیتی ہے؟

1- ”اے لوگو!“ کا خطاب قرآن کریم میں کتنی بار آیا اور اس کے مقاصد کیا تھے؟

”اے لوگو!“ کا خطاب قرآن کریم میں کم و بیش بیس مرتبہ آیا ہے جسکی تفصیل مندرجہ ذیل ہے:

[البقرة: 21], [البقرة: 172], [النساء: 1], [النساء: 170], [النساء: 174], [الأعراف: 158], [یونس: 23], [یونس: 57], [یونس: 104], [یونس: 108], [الحج: 1], [الحج: 5], [الحج: 49], [الحج: 73], [النمل: 16], [لقمان: 33], [فاطر: 3], [فاطر: 5, 6], [فاطر: 15], [الحجرات: 13]

مندرجہ بالا آیات سے یہ بات معلوم ہوتی ہے کہ انبیاء کی بعثت ہوتی ہی تب ہے جب انسان اپنے حقیقی خالق کو بھول بیٹھتا ہے اور شرک و کفر شروع کر دیتا ہے تو اللہ رب العزت فوراً اس کی پکڑ نہیں فرماتے، بلکہ اسے موقع فراہم کرتے ہیں تاکہ بندہ اپنے حقیقی خالق کی طرف لوٹ آئے؛ کیونکہ اللہ رب العزت کی ذات سراپا رحم ہے تو اپنے بندوں سے خطاب میں بھی رحمت کی صدا بلند فرماتے ہیں کہ گمراہی چھوڑ دو! لوٹ آؤ! آخرت کا حساب سخت ہے، وغیرہ۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
SANHA PAKISTAN ڈائرکٹر

ان آیات میں "اے لوگو!" کی جو صدا نظر آتی ہے اس میں حسب ترتیب چند امور یہ ہیں:

1. اطاعت کی ترغیب اور ناکامی سے بچانا (سورۃ البقرہ، آیت 29)
2. انسانیت پر رحم کھانا اور بغاوت کے باوجود انہیں اپنی نعمتیں گنوا کر جتلانا بلا وجہ کیوں مجھ پر بھی تہمت باندھتے ہو اور خود پر بھی ظلم کر کے اشیاء کو حرام کرتے ہو جو تمہارے لئے مفید ہیں اور جو نقصان دہ ہیں انہیں حلال کرتے ہو۔ (سورۃ البقرہ، آیت 176)
3. قیامت کی سختی سے آگاہ کرنا اور اس سے بچنے کا طریقہ بتانا جو کہ تقویٰ ہے۔ (سورۃ الحج، آیت 1)
4. لوگوں کے سوالات کا مثالوں کی ساتھ جواب دینا کہ انہیں تشفی ہو جائے اور قیامت کے دن عذر نہ کریں کہ ہمیں کچھ معلوم ہی نہ تھا۔ (سورۃ الحج، آیت 5)
5. لوگوں کی طرف سے آپ ﷺ کی حیثیت پر اٹھائے گئے اعتراضات کا جواب دینا۔ (سورۃ الحج، آیت 49)
6. جو انسان اللہ کو چھوڑ کر کسی اور کی عبادت میں لگے ہوئے ہیں انہیں بھی انتہائی پیار سے سمجھانا کہ جنہیں معبود بنا بیٹھے ہو وہ تو ایک مکھی تک نہیں بنا سکتے۔ (سورۃ الحج، آیت 73)
7. حضرت سلیمان علیہ السلام کا اپنی امت سے خطاب (سورۃ النمل، آیت 16)
8. اللہ تعالیٰ کا اپنے احسانات یاد دلوانا (سورۃ القمان، آیت 33)
9. اپنے کئے گئے وعدوں کے حق اور سچ ہونے کا یقین دلانا۔ (سورۃ الفاطر، آیت 3)
10. اپنی بے نیازی کا اعلان (سورۃ الفاطر، آیت 15)
11. انسان کو اس کی تخلیق سے متعلق یاد دلانا (سورۃ الحجر، آیت 13)

مندرجہ بالا آیات پر ایک مجموعی نظر

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
SANHA PAKISTAN ڈائریکٹر

قرآن کریم میں ان مقامات پر انسانیت کو اس کی بندگی میں آنے کی دعوت تو ضرور دی گئی ہے، مگر کہیں بھی اے لوگو کے خطاب سے غیر مسلمانوں کو شرعی احکامات کا اہل نہیں بنایا گیا کیونکہ اہلیت کے لئے ایمان شرط ہے، اسی لئے ان گیارہ آیات میں ایمان کی دعوت تو سب کو دی گئی ہے مگر شرعی احکام اور شرعی حقوق نہیں دیئے گئے ہیں۔

2- اس آیت کا شان نزول کیا ہے؟

"اے لوگو! "کا خطاب شان نزول کی مناسبت سے تو خاص قبیلہ ثقیف و خزاعہ و عامر ابن صعصعہ و بنی مدلج کو ہے جنہوں نے اپنے اوپر از خود وہ چیزیں حرام کی تھیں، جو اللہ نے حلال کی ہیں اور کچھ وہ چیزیں حلال کی تھیں جو اللہ نے حرام کی ہیں۔ جیسا کہ مفسرین نے اس کی تفصیل میں ذکر کیا ہے، مثلاً مشرکین عرب بتوں کے نام سانڈ چھوڑ دیتے تھے پھر ان جانوروں کا گوشت کھانا یا ان سے کسی طرح کا بھی نفع اٹھانا حرام سمجھتے تھے یا کسی مخصوص کھانے پر اپنی طرف سے پابندیاں عائد کر کے اسے حرام قرار دے لیتے تھے۔ یہی صورت کسی حرام چیز کو حلال قرار دینے کی ہوتی تھی؛ جیسے یہود نے سود کو حلال قرار دیا تھا وغیرہ وغیرہ۔ (ابن کثیر)

یہ ہی تفسیر مندرجہ ذیل مفسرین نے کی ہے:

تفسیر روح المعانی، مظہری، مقاتل بن سلیمان، الکشف والبیان عن تفسیر القرآن، معالم التنزیل فی تفسیر القرآن تفسیر البغوی، الجامع لأحكام القرآن، غرائب القرآن وغرائب الفرقان۔

3- "یا ایہا الناس" میں پہلا خطاب جن لوگوں سے کیا گیا، وہ لوگ کون تھے؟

جن لوگوں سے خطاب ہوا وہ لوگ قریش کے مشرکین تھے۔

وكان لهم على قوم من قریش الكشاف عن حقائق غوامض التنزیل، تفسیر النسفی (مدارك التنزیل وحقائق التأویل)

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

4- اس آیت کا خطاب عام ہے یا خاص؟

حضرت حسن بصری رحمہ اللہ کا قول "البحر المحیط" نے نقل کیا ہے کہ: "اے لوگو! یہ عام خطاب ہے ہر اس شخص کو جو اپنے اوپر ان چیزوں کو حرام قرار دیتا ہے جو اللہ رب العزت نے حرام قرار نہیں دیں:

قَالَ الْحَسَنُ: نَزَلَتْ فِي كُلِّ مَنْ حَرَّمَ عَلَى نَفْسِهِ شَيْئًا لَمْ يُحَرِّمَهُ اللَّهُ عَلَيْهِ (البحر المحیط فی التفسیر)، (فتح البیان فی مقاصد القرآن)

5- اس آیت میں کن امور سے متعلق احکامات نازل ہوئے؟

اس آیت کو سمجھنے کے لئے اس کے بعد کی دونوں آیات کو بھی سامنے رکھنا ہوگا، تب پورا موضوع سمجھ آئے گا:

168	{ يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُبِينٌ } [البقرة: 168]
	اے لوگو جو چیزیں زمین میں موجود ہیں ان میں سے (شرعی) حلال پاک چیزوں کو کھاؤ (برقوت) اور شیطان کے قدم بقدم مت چلو فی الواقع وہ تمہارا صریح دشمن ہے۔
172	{ يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِنْ كُنْتُمْ إِيَّاهُ تَعْبُدُونَ } [البقرة: 172]
	اے ایمان والو جو پاکیزہ روزی ہم نے تمہیں دے رکھی ہیں انہیں کھاؤ پو اور اللہ تعالیٰ کا شکر کرو، اگر تم خاص اسی کی عبادت کرتے رہو۔
173	{ إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَالْخَنِزِيرَ وَمَا أَهَلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ } [البقرة: 173]
	تم پر مردہ اور (بہا ہوا) خون اور سور کا گوشت اور ہر وہ چیز جس پر اللہ کے سوا دوسروں کا نام پکارا گیا ہو حرام ہے پھر جو مجبور ہو جائے اور وہ حد سے بڑھنے والا اور زیادتی کرنے والا نہ ہو، اس پر ان کے کھانے میں کوئی پابندی نہیں، اللہ تعالیٰ بخشنے والا مہربان ہے۔

سورۃ بقرہ کی آیت (يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا) میں دو پیغام دئے گئے:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

پہلا پیغام:

اس کا مقصد آپ صلی اللہ علیہ وسلم کے سچے نبی ہونے کی دلیل کے طور پر اور بعثت کے مقاصد میں داخل ہے، وہ اس طرح کہ اہل مکہ حضرت ابراہیم علیہ السلام کو ماننے والوں میں شمار ہوتے تھے اور جب انہوں نے دین ابراہیمی میں شرک شروع کر دیا اور اپنے اوپر ان اشیاء کو حرام کیا جو حضرت ابراہیم علیہ السلام کے دین میں حرام نہ تھیں تو اللہ نے اپنے سچے نبی ﷺ کے ذریعے پیغام دیا کہ اگر تم ان اشیاء کو دین ابراہیمی کی بنیاد بنا کر حرام قرار دیتے ہو تو جان لو تم خود کو بھی دھوکا دے رہے ہو اور اپنے ماننے والوں کو بھی، کیونکہ دین ابراہیمی میں ہم نے ایسا کچھ حرام نہیں کیا جو تم کر بیٹھے ہو۔

دوسرا پیغام:

مسلمانوں کے لئے حکم یہ ہے کہ خود کسی شے کو اپنے اوپر حرام قرار نہیں دے سکتے، بلکہ یہ حق صرف اللہ کا ہے۔

مسئلہ: اس سے یہ مسئلہ بھی معلوم ہو گیا کہ مسلمان کے لیے اصل معیار اللہ رسول کا بتایا ہوا قانون ہے، شریعت نے جس شے کو جس حد میں رکھا ہے اسی میں رہنے کا حکم ہے، یعنی طبیعت تابع ہوگی شریعت کی، نہ کہ شریعت کو کھینچنا کر طبیعت کا تابع بنا لیا جائے۔

یہ آیت حکم شرعی کی حیثیت رکھتی ہے کہ مسلمانوں! زمین میں سے ہر اس شے کو کھا سکتے ہیں جو حلال اور طیب ہو۔

مسئلہ: حکم آنے کے بعد اس پر عمل لازم، باعثِ صحت و ثواب و برکت ہے اور عمل نہ کرنے کی صورت میں گناہ، دین و دنیا کا خسارہ اور آخرت کی ناکامی کا سبب ہے۔

اسی لئے اگلی احکامات والی آیات میں اللہ نے مستقل صرف اہل ایمان سے خطاب کیا ہے:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
SANHA PAKISTAN ڈائرکٹر

{ إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَلَحْمَ الْخَنزِيرِ وَمَا أُهْلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ عَفُورٌ رَحِيمٌ } [البقرة: 173]
اے ایمان والو! جو پاکیزہ روزی ہم نے تمہیں دے رکھی ہیں انہیں کھاؤ پیو اور اللہ تعالیٰ کا شکر کرو! اگر تم خاص اسی کی عبادت کرتے رہو۔

یعنی پہلا خطاب انسانیت سے ہو اور فوراً دوسرا خطاب صرف مسلمانوں سے، اس کی آخروجہ کیا ہے؟

اس سوال کا جواب علامہ شبیر احمد عثمانی رحمہ اللہ نے تفسیر عثمانی میں دیا ہے، فرماتے ہیں:

اکلِ طيباتِ کا حکم اُپر گزر چکا تھا لیکن مشرکین چونکہ شیطان کی پیروی سے باز نہیں آتے اور احکام اپنی طرف سے بنا کر اللہ کے اُپر لگاتے ہیں اور اپنے آبائی رسومِ باطلہ کو نہیں چھوڑتے اور حق بات سمجھنے کی ان میں گنجائش ہی نہیں تو اب ان سے اعراض فرما کر خاص مسلمانوں کو اکلِ طیبات کا حکم فرمایا گیا اور اپنا انعام ظاہر کر کے ادائے شکر کا امر کیا گیا اس میں اہل ایمان کے مقبول اور مطیع ہونے کی جانب اور مشرکین کے مردود و معتب و نافرمان ہونے کی طرف اشارہ ہو گیا۔ [تفسیر عثمانی از شیخ الاسلام مولانا شبیر احمد عثمانی رحمہ اللہ ج: 1، ص: 145]

مذکورہ بالا تفسیر کی روشنی میں اللہ تعالیٰ نے غیر مسلموں کے عیوب بھی گنوائے ہیں جیسا کہ:

- شیطان کی پیروی سے باز نہیں آتے { يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ } [النور: 21]
- احکام اپنی طرف سے بنا کر اللہ کے اُپر لگاتے ہیں { وَأَنْ تَقُولُوا عَلَى اللَّهِ مَا لَا تَعْلَمُونَ } [البقرة: 169]
- اپنے رسومِ باطلہ آبائی کو نہیں چھوڑتے { وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا } [البقرة: 170]
- حق بات سمجھنے کی ان میں گنجائش ہی نہیں { وَمَثَلُ الَّذِينَ كَفَرُوا كَمَثَلِ الَّذِي يَنْعُقُ بِمَا لَا يَسْمَعُ إِلَّا دُعَاءً وَنِدَاءً صُمُّ بِكُمْ عُمِّي فَهُمْ لَا يَعْقِلُونَ } [البقرة: 171]

مذکورہ بالا عیوب کے بیان کے بعد اللہ نے ان سے اعراض فرما کر حلال و حرام سے متعلق تمام خطابات و احکامات صرف اور صرف ایمان والوں سے کئے ہیں؛ کیونکہ مسلمان اسے کہتے ہیں جو اللہ و رسول کو ماننے والا ہو؛ لہذا اب جو اللہ کو مانتا ہے اس کی سنتا ہے، تو اسی سے خطاب کیا جا رہا ہے اور اس حکم پر عمل کے نتیجے میں اللہ

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

کی رضا کے مستحق صرف وہی لوگ ٹھہریں گے جو اس کی وحدانیت کے قائل ہیں اور اس کے بھیجے ہوئے پیغمبر ﷺ کو آخری نبی مانتے ہیں اور ان کی تعلیمات پر زندگی گزارتے ہیں۔

سمجھنے کی بات یہاں یہ ہے کہ جب اللہ نے ایک خطاب کے بعد دوسرا خطاب تک ان سے نہیں کیا تو ہم کیسے یہ حق رکھتے ہیں کہ ہم انہیں انتہائی حساس معاملے کی بھاگ ڈور دے دیں، جس کے وہ اہل ہی نہیں ہیں؟ اور مذکورہ بالا عیوب اگر کسی عام انسان میں پائے جائیں تو شاید کوئی اسے عام دنیوی ذمہ داری تک نہ دے تو ہم کیسے ایک ایسی اہم چیز کی ذمہ داری ایسے شخص کو دے سکتے ہیں جس کا تعلق ہماری آخرت کی کامیابی اور ناکامی سے ہے۔ سب سے زیادہ اہم سوال تو یہ ہے کہ ہمیں یہ حق دیا کس نے ہے؟ جس کا جواب ہے، کسی نے نہیں۔

میرے خیال میں یہ غلط فہمی اس لئے پیدا ہو گئی کہ ہم مسلمان اور غیر مسلم کی اہلیت میں فرق نہیں کر سکے، اگر ہم اسے سمجھ جائیں تو یہ غلط فہمی دور ہو سکتی ہے۔

اہلیت کی اقسام

ماہرین اصول فقہ نے اس موضوع پر تفصیلی بحث کی ہے، صاحب حسامی فرماتے ہیں:

الاهلیة نوعان اہلیة الوجوب و اہلیة الاداء، اما اہلیة الوجوب فبناء علی قیام الذمة فانا الآدمی یولد وله ذمة صالحة للوجوب له وعلیه

باجماع الفقہاء بناء علی العهد الماضي الخ....

مفہوم عبارت کچھ ایسا ہے کہ، اہلیت کی دو قسمیں ہیں:

(1) اہلیت وجوب (2) اہلیت اداء

اہلیت وجوب کسے کہتے ہیں؟

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

انسان پیدا ہونے کے بعد اس بات کی صلاحیت رکھتا ہے کہ اس کے حقوق و ذمہ داریوں (مالہ و معالیہ) کا تعین کیا جاسکے اسی کو اہلیتِ وجوب کامل کہتے ہیں۔
غیر مسلم کے لئے بحیثیتِ انسان ایمان لانا واجب ہے تاکہ ایمان والوں جیسے حقوق حاصل کر سکیں، یعنی حقوق حاصل کرنے کا انحصار ایمان لانے پر ہے۔

اہلیت اداء کسے کہتے ہیں؟

اس کا مطلب یہ ہے کہ اہلیتِ وجوب کے ساتھ ساتھ اسے بجالانے کی صلاحیت رکھنا ہو یعنی ارادہ اور اختیار رکھنا ہو۔

صاحبِ حسامی اسی عبارت میں ایک اور اصول بتاتے ہوئے فرماتے ہیں:

محلِ وجوب کے معدوم ہونے سے حکم وجوب معدوم ہو جاتا ہے۔ اسی وجہ سے غیر مسلم پر شریعت میں سے کوئی چیز واجب نہیں ہے جو طاعات ہیں؛ کیونکہ وہ آخرت کے ثواب کا اہل نہیں ہے اور اس پر ایمان لازم ہوگا؛ کیونکہ وہ ادائے ایمان اور ثبوت حکم ایمان کا اہل ہے۔

"ان الوجوب غیر مقصود بنفسه فجاز ان يبطل لعدم حكمه وغرضه كما ينعدم لعدم محله، ولهذا لم يجب على الكافر شئ من الشرائع التي هي الطاعات لما لم يكن اهلا لثواب الآخرة ولزمه الإيمان لما كان اهلا لادائه ووجوب حكمه"

خلاصہ کلام یہ ہے کہ شریعت کے احکامات کے وجوب کا مدار درج ذیل بنیادی چیزوں پر ہے:

1. انسان ہونا (جانور مکلف نہیں)
2. عاقل ہونا (مجنون مکلف نہیں)
3. بالغ ہونا (نابالغ مکلف نہیں)
4. "آزاد ہونا" یعنی صاحب اختیار ہونا ہے، غلام بعض چیزوں میں غیر مکلف ہے۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

معلوم ہوا کہ جب انسان ایمان ہی نہیں لایا تو ایمان لانے کے بعد کے احکامات اس کی طرف متوجہ ہی نہ ہوئے، لہذا وہ اہل ہی نہ رہا، اب اگر وہ احکامات کا اہل بننا چاہتا ہے تو اسے پہلے ایمان لانا ہوگا۔ اسی بنا پر غیر مسلم کو زکوٰۃ نہیں دی جائیگی، کیونکہ زکوٰۃ خالص عبادات کے باب سے ہے جس کا مقصد دنیا میں اللہ کی اطاعت کا مظاہرہ کرنا اور آخرت میں اللہ سے اس کے اجر کی امید رکھنا ہے اور غیر مسلم جب اللہ کی وحدانیت کا ہی قائل نہیں تو ثواب، آخرت کی کامیابی اس کا مقصود ہی نہیں لہذا شریعت کے احکامات سے اس کا تعلق ہی نہیں بنتا (None of Their Business)

علامہ ابن حجر عسقلانی الشافعی فتح الباری شرح بخاری میں لکھتے ہیں:

"وَأَنَّ الرِّكَآةَ لَا تُدْفَعُ إِلَى الْكَافِرِ" فتح الباری لابن حجر (3/360)

اوپر کی گئی بحث سے یہ معلوم ہوا کہ تمام انسانیت اس بات کی مکلف ہے کہ وہ:

(1) اللہ کو ایک جانے

(2) آپ ﷺ پر ایمان لائے اور

(3) آپ پر نازل کی گئی شریعت پر عمل پیرا ہو۔

اسی وجہ سے اللہ نے وحی کے ذریعہ پوری انسانیت سے اے لوگو! کے لفظ سے خطاب کیا۔ اس کے بعد بعض انسانوں نے اس صدا پر لبیک کہا اور بعض نے پرواہ ہی نہیں کی، لہذا انسانیت دو بنیادی اقسام میں تقسیم ہو گئی:

اللہ کی بندگی میں داخل ہونے والے، جنہیں مسلمان، اہل ایمان وغیرہ کے نام سے جانا جاتا ہے۔

اللہ کی بندگی میں داخل نہ ہونے والے، جنہیں غیر مسلم، کافر، مشرک نام سے جانا جاتا ہے۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

پہلی قسم

پہلی قسم ایمان لانے والوں کی ہے، جن کی جانب اللہ کے احکامات متوجہ ہوئے کہ انہوں نے عبادت کیسے کرنی ہے، معاملات کیسے کرنے ہیں تاکہ وہ زندگی کے مقصد کو سمجھ سکیں اور دنیا و آخرت کی ان نعمتوں سے فائدہ اٹھا سکیں جن کا اللہ و رسول ﷺ نے وعدہ فرمایا ہے۔ اور ان نقصانات سے بچ سکیں جس سے بچنے کا اللہ نے حکم دیا ہے۔

دوسری قسم

دوسری قسم ایمان نہ لانے والوں کی ہے، جن کی طرف احکامات متوجہ نہیں ہوتے، کیونکہ احکامات پر عمل کا مقصد اور مکمل فائدہ تب ہی ہو سکتا ہے جب اللہ و رسول پر ایمان لایا جائے۔

اس مسئلہ کو سمجھانے کے لیے سادہ سی مثال یوں بھی ہو سکتی ہے جو میں نے ایک عالمی کانفرنس میں دی تھی کہ ہر ملک اپنے شہریوں کو بہتر سے بہتر سہولیات اور حقوق دینے کا وعدہ کرتا ہے، بلکہ آج کی دنیا میں تو تقریباً ہر ملک سب کو دعوت بھی دیتا ہے کہ وہ اس کے شہری بن سکتے ہیں، مگر کسی بھی ملک کے قوانین کا اطلاق ہم پر اس وقت ہوتا ہے جب ہم اس کی سر زمین میں داخل ہو جائیں اور تمام حقوق ہمیں وہ تب دیتے ہیں جب ان کی شرائط کو پورا کریں۔ جب تک ہم ان کی شرائط پر پورے نہ اتریں اس وقت تک ہم ان سے اپنے ملک میں بیٹھ کر تقاضا بھی نہیں کر سکتے کہ ہمیں بھی وہ حقوق دیئے جائیں جو آپ نے اپنے شہریوں کو دئے ہوئے ہیں، بلکہ موجودہ دور میں تو ایک اور بھی تقسیم ہو گئی ہے کہ وقتی طور پر وہاں جانے والا اگر سیاحتی ویزہ لیتا ہے تو اس کے الگ حقوق ہیں اور تجارتی ویزے والے کے الگ اور مستقل وہاں قیام کرنے والے کے الگ اور کسی کو بھی اس بات پر اعتراض نہیں ہوتا کہ سیاحتی ویزے والے کو وہ حقوق کیوں نہیں جو وہاں کے شہری کو ہیں۔ لہذا وہاں کی سہولیات سے مستفید ہونے کے لئے ہمیں ایک تو وہاں جانا ہوگا، دوسرے ان کی شرائط پر عمل کرنا ہوگا، تب ہم ان کے شہری بن جائیں گے اور وہ حقوق حاصل ہو جائیں گے جو ان کے شہریوں کو ہیں۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

جب انسان اپنی چھوٹی سی سلطنت کے لئے ایسے قوانین بنانے کا حق رکھتا ہے اور سب ان کو تسلیم کرتے ہیں تو جو ذات اس جہاں کی اکیلے خالق و مالک ہے وہ تو سب سے زیادہ حق رکھتا ہے کہ جو اس کی عبادت گزار میں آئے اسے الگ سے حقوق دے، بہ نسبت اس انسان کے جو سرے سے اس کا انکار ہی کر دے۔

غلط فہمی کی بنیادی وجہ:

یہ غلط فہمی پیدا ہونے کی بنیادی وجہ قرآن کی تفسیر اور شرعی قوانین سے ناواقفیت اور اپنی ناقص فہم و عقل کے مطابق بلادلیل قرآن کی تفسیر کرنا ہے جو شرعاً ناجائز ہے، جیسا کہ ایسے ہی بلادلیل قرآن کی تفسیر کرنے والوں کے بارے میں حدیث شریف میں آیا ہے کہ آپ صلی اللہ علیہ وسلم نے فرمایا:

مَنْ قَالَ فِي الْقُرْآنِ بغيرِ عِلْمٍ، فَلْيَتَّبِعُوا مَقْعَدَهُ مِنَ النَّارِ مسند أحمد مخرجا (250 /4)

ترجمہ: جو شخص قرآن کے معاملے میں علم کے بغیر کوئی بات کہے تو وہ اپنا ٹھکانہ جہنم بنا لے۔

مذکورہ بالا حدیث سے معلوم ہوا کہ بغیر دلیل و شرعی علم کے قرآن کی تفسیر بیان کرنا کتنا خطرناک عمل ہے جو آخرت کی ناکامی کا سبب بن سکتا ہے۔

اس کے ساتھ ساتھ دنیاوی نقصانات کا بھی سبب ایسے بن سکتا ہے کہ اس قسم کے تبصروں کے نتیجے میں غیر مسلم سرٹیفیکیشن باڈیز سمجھتی ہیں کہ جہاں ہم اور سروسز دے رہے ہیں وہاں حلال کی سروس بھی کیوں نہ شروع کی جائے، حالانکہ یہ خالص اسلامی احکامات کا معاملہ ہے اس میں غیر مسلم از روئے شریعت خدمات سرانجام دینے کی اہلیت ہی نہیں رکھتا۔ اس لیے پہلے سے ہی ان کی رہنمائی صحیح طور پر کی جانی چاہیے۔

6- کیا غیر مسلم کا شعبہ حلال و حرام میں شرعاً کوئی جائز کردار ہو سکتا ہے؟

اس سوال کا جواب ہے کہ ”جی ہاں“ بلکہ وہ زیادہ کا حصہ دار بن سکتا ہے۔ آئیے سمجھتے ہیں وہ کس طرح؟

بنیادی اصول:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

پہلے تو یہ جان لیں کہ حلال کھانا اور حرام سے بچنا مسلمان صارف پر اللہ کی طرف سے فرض ہے لہذا وہ حلال غذا کا استعمال عبادت سمجھ کر کرتا ہے اور حلال غذا کے حصول کے بنیادی چار حصے ہوتے ہیں:

(1) اس کا تیار کرنا (Manufacturing)

(2) اسے صارف تک پہنچانا (logistic)

(3) صارف (Consumer)

(4) شہادت الحلال (Halal certificate)

اصولی بات یہ ہے کہ پہلے تین حقوق تب قابل عمل ہو پائیں گے جب چوتھا حق استعمال ہو گا یعنی تحریری شہادت (حلال کا سرٹیفکیٹ)، اس بات کی شہادت کہ اس پروڈکٹ کے اجزائے ترکیبی حلال تھے، اس کی تیاری کے مراحل میں حرام شامل نہ تھا، اس کی ترسیل حرام سے بچاتے ہوئے کی گئی لہذا یہ پروڈکٹ حلال ہے تو غیر مسلم کو صرف اتنا کرنا ہے کہ مسلمان سرٹیفیکیشن باڈی سے ان تمام مراحل کی تصدیق کروانی ہے بس، باقی حلال کا میدان اس کے لئے کھلا ہوا ہے اسی لئے:

(D) غیر مسلم حلال مینوفیکچرنگ کر سکتا ہے

(2) مسلمان سے حلال سرٹیفیکیشن کرانے کے بعد غیر مسلم حلال اشیاء کی سپلائی بھی کر سکتا ہے۔

(3) غیر مسلم حلال کا صارف بھی بن سکتا ہے صرف حلال کی شہادت نہیں دے سکتا، اس سے ثابت ہوا کہ 85 فیصد حلال میں غیر مسلم حصہ دار بن سکتے

ہیں صرف 15 فیصد میں نااہل ہیں لہذا انہیں حلال مارکیٹ میں حصہ لینے کے لئے صرف سرٹیفیکیشن مسلمان سے لینا ہوگی جو اصلاً (شرعی شہادت ہے)۔

اسی وجہ سے پاکستان سٹینڈرڈ ڈ 2010:4992:PS بھی حلال سرٹیفیکیشن باڈی کے لئے مسلمان ہونی کی شرط لگاتا ہے۔ لکھتا ہے کہ:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

7.1 General

The Halal Certification Body (HCB) should be a Muslim entity and shall have profound belief in the necessity of proper supply of Halal product/service and take all relevant steps to ensure Islamic responsibility have been observed in all activities. HCB shall have the responsibility for conformity with all Islamic requirements.

Ref: ACCREDITATION CONDITIONS
FOR HALAL CERTIFICATION BODY PART II
Doc G-25/01 Part II
Issue Date: 30/01/12
Rev No: 00
Page 3

یعنی حلال کا تصدیقی ادارہ مسلمان کی ملکیت ہو جو اسلام کے بنیادی اصولوں پر ایمان رکھتا ہو تاکہ ان اصولوں کے تحت خدمات سرانجام دے سکے۔ یہاں خاص بات لفظ Entity میں پوشیدہ ہے جو خود مختاری کا تقاضہ کرتی ہے۔ یعنی مسلمانوں کا خود مختار ادارہ ہو،۔ جیسا کہ کیمرج ڈکشنری میں اس کی تعریف لکھی ہوئی ہے:

something that exists apart from other things, having its own independent existence:

اسی کی وضاحت PS:4992-2016 میں ان الفاظ کے ساتھ کی ہے:

6.1.1 The Certification Body shall be owned, managed and operated by the Muslims.

میری رائے میں لفظ Control کا بھی اضافہ اور بھی فائدہ مند رہتا، کیونکہ اصل شے اختیارات ہوتے ہیں وہ جس کے ہاتھ میں ہیں اصل وہی شمار ہوتا ہے۔

یہ لفظ Entity ان تمام غیر مسلم تصدیقی اداروں کو نااہل بنا دیتا ہے جو:

1. غیر مسلم کی ملکیت ہو اور غیر مسلم سٹاف ہو اور حلال کا سرٹیفکیٹ جاری کرے۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
SANHA PAKISTAN ڈائریکٹر

2۔ غیر مسلم کے مملوکہ ادارہ کی شاخ ہو یا اس کی فرنیچر ہو اور حلال کے شعبے میں مسلمان ملازمین ہوں۔

پہلی قسم تو فوری سمجھ آنے والی ہے مگر قسم دوم میں وضاحت مطلوب ہے۔

غیر مسلم کمپنی اگر کسی دوسرے ملک میں اپنا دفتر کھولنا چاہتی ہے تو اسے وہاں کے قوانین کے مطابق اچھا خاصہ سرمایہ لگانا پڑتا ہے مختلف فیسوں کی مد میں، اس بچنے کے لئے دوسرا قانونی طریقہ ہے کہ یہ کمپنی وہاں کے مقامی افراد اپنی ضرورت کے مطابق تیار کرتی ہے پھر وہ مقامی لوگ اپنے ملک میں ان کے نام پر ایک کمپنی رجسٹر کرتے ہیں اور یہ بیرونی کمپنی انہیں اپنی شرائط کے ساتھ اپنا نام دے کر اپنی فرنیچر اعلان کر دیتی ہے۔

فرنیچر کی تعریف کیمبرج ڈکشنری میں یوں مذکور ہے کہ:

A right to sell a company's products in a particular area using the company's name:

اس طریقے میں خرچہ بھی بہت کم ہوتا ہے، صرف چند ہزار خرچ ہوتے ہیں اور مقصد بھی پورا ہو جاتا ہے اور وہ افراد کا گروپ جسے انہوں نے اپنی پہچان دی ہے ان کا تابع دار بھی رہتا ہے۔ جب تک وہ کمپنی ان کی شرائط پر پورا اترتی ہے یہ نام ان کے ساتھ رہتا ہے اور جیسے ہی یہ کمپنی ان کی شرائط پوری کرنی چھوڑ دیں یا کوئی ایسی غلطی کر بیٹھیں جس سے اصل کمپنی کے نام پر حرف آتا ہو تو فوری وہ اپنا نام پہچان واپس لے لیتے ہیں اور اس لوکل کمپنی کی حیثیت صفر ہو جاتی ہے۔

یعنی لوکل افراد کا گروپ ہمیشہ تابع رہتا ہے اور متبوع غیر ملکی کمپنی رہتی ہے اور شریعت کی نظر میں اختیار، اہلیت ہمیشہ متبوع کے پاس ہوتے ہیں تابع کا کوئی

اعتبار نہیں۔

ایک اور مغالطہ:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

یہ بات بھی دیکھنے میں آئی کہ لوگ عام فوڈ کے معیارات جیسے ISO یا BRC اور حلال کے معیارات کو ایک جیسا سمجھتے ہیں۔ بظاہر عقل یہ ہی کہتی ہے کہ تمام دنیا کے معیارات ایک جیسے ہوتے ہیں؛ یعنی ان کا ایک نام ہوتا ہے، خاص مقصد ہوتا ہے، اور اس میں شرائط تحریر ہوتی ہیں جو کمپنی کو نافذ کرنا ہوتی ہیں اور آڈیٹر کسی بھی معیار کی ٹریننگ لے کر اس کا آڈٹ کر سکتا ہے، لیکن حقیقت اس کے برخلاف ہے، سمجھتے ہیں وہ کیسے؟

قوانین، معیارات دو طرح کے ہوتے ہیں:

1. انسان اپنے تجربات کی روشنی میں ایسے قوانین، معیارات مرتب کرتا ہے جن پر اگر عمل کیا جائے تو دنیاوی معاملات سہولت کے ساتھ حل ہو جاتے ہیں۔ یعنی ان معیارات کی غرض صرف دنیا ہوتی ہے۔ جیسے ISO, Codex وغیرہ
2. اللہ تعالیٰ انسانوں کی دنیا و آخرت کی بھلائی چاہتے ہوئے قوانین، معیارات اپنے سچے پیغمبروں کے ذریعے بذریعہ وحی اپنے ماننے والوں کو سکھاتے ہیں، یعنی معیارات کی غرض اللہ کی اطاعت، انسان کے دنیا کی کامیابی اور مرنے کے بعد والی زندگی کی کامیابی ہوتی ہے۔ جیسے قرآن و سنت اور حلال سٹینڈرڈز۔ اگر اتنی بات سمجھ آگئی ہے تو سمجھ لینا چاہئے کہ حلال سٹینڈرڈز اپنے وسیع اغراض کی وجہ سے بقیہ معیارات سے بہت مختلف اور اونچا درجہ رکھتے ہیں اور اسے سیکھنے سمجھنے کے لئے بنیادی شرط مسلمان ہونا ہے تاکہ آڈیٹر اللہ کی اطاعت سے سمجھنے کی صلاحیت رکھے، آخرت کا تصور اسے غلط کرنے اور غلط نہ کرنے دینے سے باز رکھے۔ اسی وجہ سے حلال انڈسٹری کے لیڈر ملائیشیا نے ایک مستقل معیار (سٹینڈرڈ) بنایا ہے جس کا کوڈ ہے MS 2300:2009

VALUE-BASED MANAGEMENT SYSTEMS REQUIREMENTS FROM AN ISLAMIC PERSPECTIVE

پوری بات کا خلاصہ:

خلاصہ کلام یہ ہوا کہ اس آیت کو کسی بھی طرح غیر مسلموں کے حق میں دلیل نہیں بنایا جاسکتا بلکہ یہ ان کی بات کے الٹ دلیل ہے اور کسی بھی مفسر نے اس دعویٰ کے حق میں بات تک نہیں کی بلکہ مخالفت ہی نظر آئی۔ بلکہ مندرجہ ذیل نکات سامنے آئے

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

- بغیر تحقیق قرآن و سنت بیان کرنے سے انسان خود بھی گمراہ ہوتا ہے اور دوسروں کی بھی گمراہی کا سبب بنتا ہے۔
- بغیر تحقیق قرآن و سنت بیان کرنا ناجائز اور باعث گناہ ہے۔
- حلال و حرام کے نظام کے نفاذ کی اہلیت صرف مسلمان میں پائی جاتی ہے۔
- حلال و حرام کا فیصلہ صرف مسلمان کر سکتا ہے۔
- کفر غیر مسلموں کو حلال و حرام کے ذمہ داریوں میں نااہل قرار دلواتا ہے۔

فقہاء امت کی رائے:

آخر میں مختصر آفتہاء امت کی غیر مسلمانوں کی حلال و حرام کے شعبے میں نااہل ہونے سے متعلق وجوہات، اقوال ذکر کرنا ضروری سمجھتا ہوں۔
سب سے پہلے تو اکل حلال و حرام کے حکم کی شرعی حیثیت معلوم کرنا ہوگی؛ کیونکہ ساری بحث اسی نقطہ پر محمول ہے۔

حلال و حرام کا تعلق دین کے کس شعبے سے ہے:

حلال و حرام کا تعلق دیانات کے باب سے ہے۔ جیسا کہ مختلف فقہ کی مشہور کتب میں مذکور ہے:

فَإِنَّ مِنَ الدِّيَانَاتِ الْحَلَّ وَالْحَرَمَةَ
(البرہان الخیر وحاشیة ابن عابدین (رد المحتار) کتاب الحظر والباح)

ومن الدیانات الحل والحرمۃ
(البحر الرائق شرح کثر الدقائق، فصل فی الاکل والشرب)
أَيُّ مِنَ الدِّيَانَاتِ (الْحَلُّ وَالْحَرَمَةُ)
(العناية شرح الهداية (فصل فی الاکل والشرب))

فقہاء امت فرماتے ہیں کہ حلال و حرام کا تعلق اسلام کے سب سے نازک ترین شعبے دیانات سے ہے، جسے اردو میں دینیات بھی کہتے ہیں۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

دیانات کسے کہتے ہیں؟

دیانات اللہ اور اس کے بندے کے مابین خالص مذہبی بنیاد پر قائم ہونے والے حقوق کو کہتے ہیں جسے حقوق اللہ بھی کہا جاتا ہے۔

(الديانات) هي التي بين العبد والرب-

(الدر المختار شرح تنوير الأضمار وجامع البحار) (كتاب الحظر والباحة)

حقوق کیا ہوتے ہیں؟

اسلام میں داخل ہونے کے بعد اسلامی احکامات ہر عاقل بالغ مرد، عورت کی طرف متوجہ ہو جاتے ہیں جو انہیں ان حقوق سے متعلق آگاہی فراہم کرتے ہیں جو بحیثیت مسلمان انہیں حاصل ہیں یا ان پر عمل کرنا ضروری ہے، جنکی بنیادی تقسیم تین طرح کے حقوق سے کی جاتی ہے۔

خالص اللہ کے حقوق خالص بندوں کے حقوق دونوں کا مجموعہ

ہمارا موضوع حلال و حرام سے متعلق ہے اور حلال و حرام دینیات کے ابواب سے تعلق رکھتا ہے لہذا ہم صرف اسی موضوع پر گفتگو کریں گے۔

خالص اللہ کے حقوق (حقوق اللہ) کسے کہتے ہیں؟

- وہ احکامات جن کا تعلق خالص بندے اور رب کے درمیان ہو۔
- جن کے ترک کرنے میں بندے کا اختیار نہ ہو۔
- جس پر عمل کرنے سے اسے ثواب ملے اور ترک کرنے پر گناہ لکھا جائے۔
- اخروی کامیابی و ناکامی کا دار و مدار، انحصار ان احکامات عمل پیرا ہونے میں ہو۔

جیسا کہ:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

❖ ایمان (اللہ کو ایک ماننا، آپ ﷺ کو اللہ کا آخری نبی ماننا، فرشتوں، جنت و دوزخ، روز قیامت وغیرہ کو ماننا)

❖ نماز

❖ روزہ (سال میں رمضان کے مہینے میں روزے رکھنا)

❖ حج (اگر استطاعت ہو تو زندگی میں ایک بار حج کرنا)

❖ زکوٰۃ (صاحب استطاعت ہو تو سال میں ایک بار کل مال پر اڑھائی فیصد رقم نکال کر غریبوں کو دینا)

انہیں احکامات کو دینیات سے بھی تعبیر کیا جاتا ہے اور فقہاء نے حلال و حرام کو اسی قسم میں رکھا ہے جس کی بنیادی وجہ قرآن کریم میں بار بار اللہ کا ایمان والوں کو حلال کھانے اور حرام سے اجتناب کے ذکر کا پایا جانا ہے اور کئی احادیث میں واضح الفاظ میں بتا دیا گیا کہ حرام پیٹ میں جانے سے بندے کی عبادت قبول نہیں ہوتی، دعاء رد ہو جاتی ہے لہذا حلال کی اہمیت بالکل اس وضو جیسی ہے جس کے بغیر نماز ادا نہیں ہو سکتی، اسی طرح حلال کے بنا مسلمان کی زندگی بھر کی عبادت قبول نہیں ہوتی اور اخروی ناکامی کا الگ سامنا کرنا پڑے گا اسی نزاکت کو دیکھتے ہوئے شریعت نے یہ علاقہ اہل ایمان کے لئے مخصوص کر دیا ہے اور صرف ان افراد کو اس میں عمل دخل کی اجازت ہے جو ایمان لانے والے ہیں۔ اس کی نزاکت کا اندازہ اس بات سے لگا سکتے ہیں کہ دینیات کے احکامات میں کسی فاسق مسلمان کی گواہی بھی قابل قبول نہیں، اسی بنا پر:

- قرآن و سنت کی تشریح صرف مسلمان ہی کر سکتا ہے۔ نماز صرف مسلمان امام پڑھا سکتا ہے۔ رمضان کا چاند دیکھنے کی گواہی صرف مسلمان کی قبول کی جائیگی۔
- (شرعی گواہی میں اگر مسلمان ہو لیکن فاسق ہو تو اس کی بھی گواہی قبول نہیں ہوگی۔
- حدود حرم میں صرف مسلمان داخل ہو سکتا ہے۔
- زکوٰۃ صرف مسلمان پر فرض ہے۔
- حلال و حرام کی خبر صرف مسلمان دے سکتا ہے۔

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
SANHA PAKISTAN ڈائرکٹر

- (فاسق مسلمان کی گواہی قابل قبول نہیں،) (قال: "ويقبل في المعاملات قول الفاسق، ولا يقبل في الديانات إلا قول العدل".) (الهداية في شرح بداية المبتدي (فصل في الأكل والشرب)
- شہادت کے بعد حلال و حرام کا فیصلہ صرف مسلمان کر سکتا ہے۔
- (فاسق مسلمان بھی یہ حق نہیں رکھتا)۔
- حلال و حرام کے معیارات وضع کرنا مسلمان کا کام ہے۔
- (فاسق مسلمان بھی یہ حق نہیں رکھتا)۔

فاسق اسے کہتے ہیں جو علی الاعلان کسی گناہ کبیرہ میں مبتلا ہو، جیسے سودی، جواری، شرابی، قاتل، زانی۔
عقلی مثالیں:

- ووٹ ڈالنے کا حق کسی بھی دنیا کے ملک میں صرف اور صرف اس کے شہریوں کو ہی ہوتا ہے۔
- دنیا کے کسی بھی مذہب کا پیشوا غیر مذہب کا نہیں ہو سکتا۔

کسی بھی حساس یا غیر حساس ادارے میں داخلے کی آزادی صرف اس کے ملازمین کو ہوتی ہے اسی وجہ سے یہ عبارت عام پڑھی جاسکتی ہے (Only for staff)

- جو حقوق گھر کے افراد کو اپنے گھر میں حاصل ہوتے ہیں وہ مہمان کو حاصل نہیں ہوتے اسی لئے اسے لفظ ”مہمان“ کی پہچان دے کر منفرد کر دیا جاتا ہے۔
- اتنی سختی کی وجہ معاملے کی حساسیت ہے جو عقل کا بھی تقاضا ہے کہ صرف اس شخص کو ان معاملات میں عمل دخل کی اجازت ہونی چاہئے جن کا وہ مکلف اور اہل ہو۔ جب تک انسان کسی حالت میں خود مبتلا نہیں ہوتا اس وقت تک اسے اس ذمہ داری کی حیثیت، اہمیت کی پرواہ نہیں ہوتی۔ جیسے ماں باپ ہی اپنی اولاد کا درد محسوس کر سکتے ہیں، اس جملے کا قطعاً مطلب یہ نہیں کہ باقی انسانیت احساس سے خالی ہے، بلکہ اس سے مراد یہ ہے کہ جس بھی انسان کی اپنی جو اولاد ہوگی اس کا درد

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

محسوس کرنے کی صرف اسی میں صلاحیت ہوگی یعنی اس احساس کو پانے کے لئے ماں باپ بننا شرط ہے، وجہ یہ ہے کہ ان تمام اصولوں اور پابندیوں کا بنیادی مقصد ایک جیسی اہلیت رکھنے والے افراد کے مشترکہ مفادات کا تحفظ ہوتا ہے اور اسلام بھی یہی بات کرتا ہے۔

محققین حضرات اس موضوع پر فقہ مقارن (Combined Fiqh) کی روشنی میں تفصیلی بحث پڑھنے کے لئے مفتی عارف علی شاہ کی کتاب "حلال سرٹیفیکیشن کی شرعی حیثیت" کا مطالعہ کر سکتے ہیں۔

اللہ رب العزت تمام انسانوں کو اپنے حقیقی خالق کو پہچاننے کی توفیق نصیب فرمائے۔

وما علینا الا البلاغ

مراجع و مصادر

القرآن الکریم

التفاسیر

أحكام القرآن :

أحمد بن علي الرازي الجصاص (المتوفى: 370هـ)، دارالمصنف مصر
روح المعاني في تفسير القرآن العظيم والسبع المثاني:

محمود شكري بن عبد الله بن محمد بن أبي الثناء شهاب الدين الألويسي، (المتوفى: 1270هـ) مكتبة النهضة بغداد
تفسير القرآن العظيم (ابن كثير)

إسماعيل بن عمرو البصري، أبو الفداء ابن كثير، دار إحياء الكتب العربية، بيروت

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

الجامع لأحكام القرآن (تفسير القرطبي):

محمد بن أحمد الأنصاري القرطبي، دار الكتاب العربي للطباعة والنشر، بيروت
التفسير المظهري

محمد ثناء الله المظهري، مكتبة الرشدية - باكستان

تفسير مقاتل بن سليمان

أبو الحسن مقاتل بن سليمان بن بشير الأزدي البلخي (المتوفى: 150 هـ)، الناشر: دار إحياء التراث - بيروت
الكشف والبيان عن تفسير القرآن

أحمد بن محمد بن إبراهيم الثعلبي، أبو إسحاق (المتوفى: 427 هـ)، الناشر: دار إحياء التراث العربي، بيروت
معالم التنزيل في تفسير القرآن (تفسير البغوي):

محيي السنة، أبو محمد الحسين بن مسعود بن محمد بن الفراء البغوي الشافعي (المتوفى: 510 هـ)، دار إحياء
التراث العربي، بيروت

غرائب القرآن ورغائب الفرقان:

نظام الدين الحسن بن محمد بن حسين القمي النيسابوري (المتوفى: 850 هـ)، الناشر: دار الكتب العلمية، بيروت
مدارك التنزيل وحقائق التأويل (تفسير النسفي):

أبو البركات عبد الله بن أحمد بن محمود حافظ الدين النسفي (المتوفى: 710 هـ)، الناشر: دار الكلم الطيب، بيروت
الكشاف عن حقائق غوامض التنزيل:

أبو القاسم محمود بن عمرو بن أحمد، الزمخشري جار الله (المتوفى: 538 هـ)، الناشر: دار الكتاب العربي -
بيروت

البحر المحيط في التفسير:

أبو حيان محمد بن يوسف بن علي بن يوسف بن حيان أثير الدين الأندلسي (المتوفى: 745 هـ)، الناشر: دار الفكر،
بيروت

فتح البيان في مقاصد القرآن:

أبو الطيب محمد صديق خان بن حسن بن علي ابن لطف الله الحسيني البخاري الفتوحي (المتوفى: 1307 هـ)
الناشر: المكتبة العصرية للطباعة والنشر، صيدا، بيروت

الدر المنثور:

عبد الرحمن بن أبي بكر، جلال الدين السيوطي (المتوفى: 911 هـ)، دار الفكر، بيروت
احسن التفاسير:

مولانا سيد احمد حسن (المتوفى: 1338 هـ)، المكتبة السلفية، شيش محل، لاهور
تفسير مظهری:

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

علامہ قاضی محمد ثناء اللہ عثمانی پانی پتی رحمہ اللہ (المتوفی: 1225ھ)
معارف القرآن:

مفتی محمد شفیع رحمہ اللہ، ادارۃ المعارف کراچی
تفسیر عثمانی:

علامہ محمد شبیر احمد عثمانی، ادارۃ المعارف کراچی
تفسیر دعوة القرآن:

ابو نعمان سیف اللہ خالد، دار الاندلس، لیک روڈ، چوہدری، لاہور
تفسیر فتح المنان المشہور بہ تفسیر حقانی:
ابو محمد عبدالحق حقانی دہلوی

الحديث

مسند الإمام أحمد بن حنبل:

أحمد بن حنبل الشيباني الإمام، دارالمعارف، مصر،

فتح الباري شرح صحيح البخاري:

أحمد بن علي بن حجر أبو الفضل العسقلاني الشافعي، الناشر: دار المعرفة، بيروت

اصول الفقه

حسامی:

محمد ابو عبدالله حسام الدين (المتوفى: 644ھ)، مكتبة البشرى كراچی

الفقه

ردالمحتار على الدرالمختار شرح تنوير الأبصار، المعروف بحاشية ابن عابدين:

محمد علاء الدين بن محمد أمين بن عمر بن عبد العزيز عابدين الحسيني الدمشقي الحنفي الشهير بابن عابدين،

(المتوفى: 1252ھ)، دار الفكر، بيروت

الغاية في شرح الهداية:

محمد بن محمد بن محمود، أكمل الدين أبو عبد الله ابن الشيخ شمس الدين ابن الشيخ جمال الدين الرومي البابر تي،

(المتوفى: 786ھ)، دار إحياء الكتب العربية، بيروت

حلال و حرام کے معاملات میں غیر مسلم کی گواہی کی شرعی حیثیت

The Shari'ah status of non-Muslims being witnesses in the matters of Halaal and Haraam

تحریر: مفتی یوسف عبدالرزاق
ڈائریکٹر SANHA PAKISTAN

الدر المختار شرح تنویر الأبصار وجامع البحار:

محمد بن علی بن محمد بن علی بن عبدالرحمن الحصفی، (المتوفی: 1088ھ)، دار الصادر، بیروت
الهدایة فی شرح بدایة المبتدی:

علی بن ابی بکر بن عبد الجلیل الفرغانی المرغینانی، أبو الحسن برهان الدین (المتوفی: 593ھ)، دار احیاء
التراث العربی، بیروت، لبنان
البحر الرائق شرح كنز الدقائق:

زین الدین بن ابراهیم بن محمد، المعروف بابن نجیم المصري (المتوفی: 970ھ)
وفي آخره: تکملة البحر الرائق لمحمد بن حسین بن علی الطوري الحنفي القادري (ت بعد 1138 ھ)
وبالحاشية: منحة الخالق لابن عابدين، الناشر: دار الكتاب الإسلامي
حجة الله البالغة

أحمد بن عبد الرحيم بن الشهيد وجيه الدين بن معظم بن منصور المعروف بـ «الشاه ولي الله الدهلوي» (المتوفی: 1176ھ)